



मुक्त हलिया, कमैया, कमलरीके लाग बनल कार्यविधि कार्यान्वयन नैहुइल गुनासो

हल तयार नैहुइलपाछे नैबैठल सुदूरपश्चिम प्रदेशसभा बैठक

पहुरा समाचारदाता
धनगढी, ११ पुस । मुक्त हलिया, कमैया, कमलरीके लाग बनल कार्यविधि कार्यान्वयन नैहुइल गुनासो एक कार्यक्रमके सहभागीहुके बटैले बटे ।

राष्ट्रिय मुक्त हलिया समाज सुदूरपश्चिम प्रदेशके आयोजनामे भूमि व्यवस्था, कृषि तथा सहकारी मन्त्रालयके समन्वय ओ एकसन एडके सहकार्यमे मुक्त हलिया, कमैया, कमलरी पुनर्स्थापना सवालमे सरोकारवालाके भूमिका विषयक अन्तरक्रिया कार्यक्रममे सहभागी मुक्त हलिया, कमैया, कमलरीहुकनके अगुवाहुके उ बाट बत्वाइल रहि ।

मुक्त हलिया अगुवा राजुराम भुल सुदूरपश्चिम प्रदेशमे मुक्त हलिया, कमैया, कमलरी पुनर्स्थापना कार्यविधि बनल मने कार्यान्वयन नैहुइल बटैले । सहकारी मार्फत जाने अनुदान मुक्त हलियासे नैपाइल बटैले । संघीयतापाछे तीन तहके सरकार गठन हुइल मने मुक्तहलिया, कमैया कमलरीके पुनर्स्थापनाके बाँकी काम हुई नैसेकल बटैले ।

मुक्तकमैया महिला विकास मञ्चके संस्थापक अध्यक्ष कौशिला चौधरी कमैया मुक्ती हुइल २५/२६ वर्ष हुइल मने ढेर मुक्तकमैया पुनर्स्थापनाके प्याकेजमे आई नैसेक्ना दुखद रहल बटैली । प्रदेश सरकार ओ कुछ स्थानीय तहसे कार्यविधि बनाइल मने कार्यान्वयन नैहुइल बटैली ।



प्रदेश सरकारके योजना राजनितिक दलके आदेशमे पास हुइना करल बटैली । कमैया कमलरीके टमान सहकारी रहल मने बजेट नैपाइल बटैली । मुक्त हलिया, कमैयाहुकनहे सरकारसे डेहल पाँच कठामे आय आर्जनके कार्यक्रम संचालन करेबेर अनुदानसे बञ्चित हुइल ओरसे प्रदेश सरकारसे लिजमे लेके हुइलेसे व्यवसाय कैना वातावरण बनाडेना आग्रह करली । विनोद चौधरी मुक्तकमैयासे पाँच कठामे कृषि व्यवसाय करे चाहलवेला कृषि विद्युत मिटर तथा अनुदान नैपाइल ओरसे उहीहे संशोधन कैना आग्रह करले । अभिनसम प्रदेश ओ कैलालीके

चार ठो पालिका कार्यविधि बनाइल मने कार्यान्वयन नैहुइल उहाँ बटैले ।

राष्ट्रिय मुक्त हलिया समाज डडेल्धुराके अध्यक्ष तुलाराम साकी पहाडके मुक्तहलियाके पुनर्स्थापना के काममे ढिलाई हुइल बटैले । मुक्त हलियाके लाग भेटनरी अस्पतालमे बजेट छुट्याइल मने कार्यक्रमके निवेदन डेहे जाईबेर भौगोलिक विकतटाके कारण समस्या हुइल बटैले ।

राष्ट्रिय मुक्त हलिया समाज दार्चुलाके पूर्व अध्यक्ष दानीराम तिरुवा तीन ठो पालिकामे तथ्याक लेहल मने परिचयपत्र वितरणके आवाज उठाईबेर सुनुवाई नैहुइल बटैले ।

राष्ट्रिय मुक्त हलिया समाज कैलालीके अध्यक्ष भोजबहादुर साकी दलित समुदायके भैसीनियक दुध डेरीवाला नैकिनल व्यथा सुनैले ।

राष्ट्रिय मुक्त हलिया समाज कञ्चनपुरके अध्यक्ष शिवि लुहार कार्यविधि अनुसार काम नैहुइल, अनुदान हुइना खेनासे पाइल बटैले । डडेल्धुराके भरत साकी प्रदेश सरकार सक्कु जनहनहे बराबर रूपमे हेरेपना बटैले । (बाँकी ३ पेजमा)

पहुरा समाचारदाता
धनगढी, ११ पुस । सभाहल तथा आवश्यक भौतिक ओ प्राविधिक व्यवस्थापनके काम पूरा नैहोके सुदूरपश्चिम प्रदेशसभा बैठक बैठे नैसेकल हो । पुस ११ गतेके लाग तय करल प्रदेशसभा बैठक सभाहलके पुनर्निर्माण अधुरो रहल ओरसे पुनः स्थगित करल प्रदेशसभा सचिवालय जनैले बा ।

प्रदेशसभा भवनमे आवश्यक कुर्सी, माइक, ध्वनि प्रणाली तथा अन्य संरचनात्मक ओ प्राविधिक तयारी पूरा हुइ नैसेकल ओरसे बैठक सञ्चालन कैना सम्भव नैहुइल सचिवालयके कहाइ रहल बा । सभामुख भीम बहादुर भण्डारी कार्यव्यवस्था परामर्श समितिसे बैठक सञ्चालनसम्बन्धी निर्णय करसेकरल रलेसे फेन सभाहल पूर्ण रूपमे तयार नैहुइल कारण बैठक सारे परल हो ।

गत भदौ २३ ओ २४ गते जेनजी आन्दोलनके क्रममे हुइल आगजनी तथा तोडफोडसे सुदूरपश्चिम प्रदेशसभा भवनमे ढेर क्षति पुगल रहे । उक्त घटनामे प्रदेशसभा सचिवालय, टमान संसदीय दलके कार्यालय तथा संसद् भवनमे सहित करिब आठ करोड रुपैयाँ बराबरके क्षति हुइल रहे । उहे क्षतिके कारण प्रदेशसभा बैठक पाछेक साढे तीन महिनासे ठप्प अवस्थामे रहटी आइल बा ।

लम्मा समयपाछे पुस ११ गते बैठक बैठना अपेक्षा करल रलेसे फेन पुनर्निर्माणके कारण उ सम्भव हुइ

नैसेकल । प्रदेशसभा सचिवालयके सूचना अधिकारी युवराज जैशीके अनुसार आगजनी ओ तोडफोडसे क्षति पुगल संरचनाके मर्मत-सम्भारके काम अन्तिम चरणमे पुगल बा । सूचना अधिकारी जैशीके अनुसार पाछेक समयके जरुर मौसम ओ अपांगताके कारण फर्निचर निर्माण तथा जडान कार्यमे ढिलाइ हुइल हो । “फर्निचर ओ माइक जडानके काम आबके दुई-तीन दिनभितरे सम्पन्न हुइ,” उहाँ कहले, “काम ओराइलपाछे एक अँठवारभितरे प्रदेशसभा बैठक सञ्चालन हुइ सेकी ।” ओरै बैठकके ठोस मिति भर तय हुइ सेकल नैहो ।

प्रदेशसभा बैठक लम्मा समयसम नैबैठके प्रदेशके महत्त्वपूर्ण विधेयक, नीति तथा विकाससम्बन्धी विषयमा छलफल हुइ सेकल नैहो । बजेट कार्यान्वयन, कानून निर्माण तथा विकास योजनासम्बन्धी निर्णय प्रक्रिया समेत प्रभावित बनल बा । राजनीतिक दल तथा सरोकारवाला सभाहलके पुनर्निर्माण कार्य हाली सम्पन्न कैके प्रदेशसभा बैठक नियमित रूपमे सञ्चालन करे पर्ना माग कैटी आइल बटे । सभाहल पुनर्निर्माणमे हुइल ढिलाइके कारण सुदूरपश्चिम प्रदेशसभा बैठक अभिन अनिश्चित बनल बा । लम्मा समयसे बैठक नैबैठके प्रदेशके समग्र शासकीय प्रक्रिया प्रभावित हुइल पुनर्निर्माण कार्य समयमे सम्पन्न कैके बैठक सञ्चालन कैना अब्बेक मुख्य आवश्यकता बनल बा ।

सुदूरपश्चिममे रेबिज संक्रमणके चुनौती



कञ्चनपुर, ११ पुस । सुदूरपश्चिम प्रदेशमे पाछेक समय रेबिज संक्रमणके अवस्था गम्भीर बन्टी गैल बा । जंगली गिडार ओ भुस्याहा कुक्करीके कटाइसे पशु तथा मनैनमे रेबिज फैले लागलपाछे प्रदेशभर जनस्वास्थ्यमे बरवार चुनौती थपल बा । धनगढीस्थित पशुपन्थी रोग अन्वेषण प्रयोगशालाके वरिष्ठ पशु चिकित्सक नरेशप्रसाद जोशीके अनुसार पाछेक २० दिनयहोर कस्तीमे १८ पशुके रेबिजके कारण मृत्यु हुइल बा । “तीन बरसके अवधिमे तीन सय ७१ पशुमे रेबिजके सङ्क्रमण पुष्टि होसेकल बा”, उहाँ कहले, “यी टे प्रयोगशालाहे जानकारी हुइल किल हो, इहे बीचमे कस्तीमे फेन पाँच जाने मनैनके रेबिज

सङ्क्रमणके कारण मृत्यु हुइल जनाकारी हुइल बा, ढेर जैसिन टे जानकारीमे नैअइना हुइल ओरसे मृत्युके संख्या ढेर हुइ सेक्ना डेखजाइत् ।”

रेबिजके कारण इहे अँठवार बझाङके सुमा गाउँपालिका-२ के ७० वर्षीया महिलाके मृत्यु हुइल जानकारी आइल वरिष्ठ पशु चिकित्सक जोशी बटैले । उहाँके अनुसार उहीसे आघेक इहे बरस असार महिनामे बैतडीमे एक बालकके फेन रेबिजके कारण मृत्यु होसेकल बा । सबसे ढेर रेबिजके सङ्क्रमण कैलाली ओ कञ्चनपुर जिल्लामे रहल बा । आर्थिक बरस २०८१/८२ मे सकलित एक सय ७० नमूनामध्ये एक सय ३६ मे रेबिज पुष्टि

हुइल बा ।

उ आर्थिक बरसमे सबसे ढेर सङ्क्रमण कैलालीमे भेटल बा । वहाँ सकलन करल ९८ नमूनामध्ये ७८ पोजेटिभ पाइल बा । ओकरपाछे कञ्चनपुरमे ५३ मध्ये ४३, अछाममे सातमध्ये पाँच, बझाङके तीन, डोटीके आठमध्ये छ पोजेटिभ परिणाम आइल बा ।

कैलालीके गोदावरी नगरपालिका-६ मे अन्य पशुहे कट्टी नैगल एक पशुमे दुई दिनआघे किल रेबिज पुष्टि हुइल बा । प्रयोगशालाके द्रुत प्रतिकार्य टोली (आरआरटी)से सकलन करल नमूना परीक्षण करेबेर नतिजा पोजेटिभ आइल वरिष्ठ पशु चिकित्सक जोशी जानकारी डेले ।

उहीसे आघे कञ्चनपुरके शुक्लाफाँटा नगरपालिका-१ मे बाँराइल कुक्करीनमे रेबिज पुष्टि हुइल रहे कलेसे हाल उहे नगरपालिकाके वडा नं १२ मे समेत कुक्करीनके आतक्त बहटी गैल नगरपालिकाके पशुपन्थी विकास शाखाके प्रमुख रामप्रसाद भट्ट बटैले । उहाँके अनुसार पाछेक समय गिडार एकाएक मानव बस्तीमे पैँठे लागल बटै, ओकर मुख्य कारण गन्नाखेती कटानीके कारण प्राकृतिक बासस्थान नष्ट हुइना रहल बा । (बाँकी ४ पेजमा)

संरक्षण सम्बर्द्धन के लाग सक्कुजन करी काम !
संस्कृति भेष भूषा राखी हमार पहिचान !!

थारु होम-स्टे गाउँ भादा महोत्सव-२०८२

पौष १७ गतेदेखि पौष २१ गतेसम्म

आयोजक :- थारु होम-स्टे गाउँ भादा पर्यटन विकास तथा व्यवस्थापन समिति
धनगढी उप-महानगरपालिका-१६, भादा, कैलाली

स्थान: धनगढी उ.म.न.पा.-१६, भादा, श्री दिपेन्द्र चारपाते मा.वि.को खेल मैदान

महोत्सवका आकर्षणहरु

- > प्रत्येक दिन राष्ट्रिय र स्थानिय कलाकारहरुको बेजोड प्रस्तुती
- > प्रत्येक दिन स्थानिय नाचगानहरुको प्रस्तुती जस्तै : सखिया, भुम्बा, मधौटा, लट्ठी, बैठकी, मुंग्रुवा, हर्दङ्गवा, गुरुबा र आधुनिक थारु नाचगानहरु तथा सजना, मैना, धमार, बर्कीमार, लस्नी, कठमधैया, बिर्हीनी गितहरु लगायत राना थारु, कठरिया थारुहरुको नाचगान प्रस्तुती
- > विभिन्न हास्य व्यंग्य कलाकारहरुको प्रस्तुती
- > विशिष्ट व्यक्तित्वलाई सम्मान तथा स्थानिय कलाकारहरुलाई प्रोत्साहन गरिने
- > थारु संग्राहलयको अवलोकन
- > थारु खानपानका परिकारहरु जस्तै : ढिक्री, खेरिया, फुलौरी अण्डीक भाट, खुर्मा, पनभुम्भरा, कचरीक बरिया, घोंघी, गेंगाटा, सुटही, मुसाको परिकार सिघा माछा मौहुवक दारु, चौरक दारु, निंधार, छबुवा जाँर लगायत विभिन्न खाना र नास्ताका परिकारहरु
- > विभिन्न खेलकुदहरु जस्तै : तिरबाट मुर्गा निसान, साईकल स्तो, भलादमी दौड, भलिबल आदि ।

स्टल बुकिङ्ग प्रमाणपत्र भैरेहेको छ
समयमै आफ्नो स्टल बुकिङ्ग मरी
मौकाको फाइदा उठाउनुहोस ।

सम्पर्क व्यक्ति

अध्यक्ष

लक्ष्मीनारायण चौधरी

फोन नं. ९८११६६२३३१,

९७६२२९३३७६

स्माईल चौधरीसे प्रकाशित

सठपाढक : प्रेम चौधरी (९८४८४२२१०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुडा सठपाढक : कृष्णराज सर्वहारी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, बेहडी, धनगढी

सामाजिक सुरक्षा भत्ता अनियमितता

पहुरा समाचारदाता
धनगढी, ११ पुस । विशेष अदालतसे सामाजिक सुरक्षा भत्ता वितरणमे अनियमितताके अभियोग लागल कैलालीके जानकी गाउँपालिका वडा नम्बर-१ के वडासचिव प्रेमबहादुर बुढासँग २ लाख रुपैयाँ धरौटी मगना आदेश करले बा । विशेष अदालतके अध्यक्ष सुदर्शनदेव भट्ट, न्यायाधीश हेमन्त रावल ओ विदुर कोइरालाके इजलाससे बुढाहे २ लाख रुपैयाँ धरौटी लेके छीनां आदेश जारी करल हो । गत कुँवार ३१ गते अख्तियार दुरुपयोग अनुसन्धान आयोगसे कैलालीके जानकी गाउँपालिका वडा नम्बर-९ के वडा अध्यक्ष खकेन्द्र भण्डारीसहित वडासचिव प्रेमबहादुर बुढासहित वडा सदस्य कल्पना

खड्का, सुनकोसा साकी, विजयबहादुर रावल, शेरबहादुर विश्वकर्मा, खरिदार पूर्णबहादुर विष्ट, कार्यालय सहयोगी सोनम कठरियाविरुद्ध भ्रष्टाचार मुद्दा दर्ता करल रहे । ओइनउपर उहे वडामे नै मृत्युदर्ता पञ्जीकरण हुइल, अक्के नागरिकतासे दोहोरो सामाजिक सुरक्षा भत्ताके लाभग्राही अभिलेखसमेत बनाके जम्मा ६८३ जाने लाभग्राहीके प्रतिवादी अपनहे औँठाछाप लगाके प्रमाणितसमेत करल आरोप रहे । ओस्टके नवीकरण नै हुइल लाभग्राहीके रकम निकासै कैके/कराके प्रतिवादीहुके आपनहे लाभ ओ गाउँपालिका ओ नेपाल सरकारहे हानि नोक्सानी पुगाके भ्रष्टाचार करल फेन आरोप रहे ।

संधियारको नाममा जारी १५ दिने सूचना

यस उपमहानगरपालिकाको वडा नम्बर ८ स्थित कित्ता नं. १८६ क्षेत्रफल ४३०.०० वर्गमिटरमा भवन निर्माण गर्ने घरधनी श्री जमना विष्टले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: सडक

पश्चिम: कृष्ण चौधरी

उत्तर: देवराज ओझा

दक्षिण: सडक

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

संधियारको नाममा जारी १५ दिने सूचना

यस उपमहानगरपालिकाको वडा नम्बर ३ केदारटोल स्थित कित्ता नं. ६२७ क्षेत्रफल १५९.०० वर्गमिटरमा भवन निर्माण गर्ने घरधनी श्री विरेन्द्रबहादुर अधिकारीले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: दिना नाथ भट्ट

पश्चिम: दिनेश केसी

उत्तर: दिना नाथ भट्ट

दक्षिण: सडक

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

डिवश ड्राईभिङ सेन्टर

दक्ष चालक बना सक्नु सैद्धान्तिक तथा व्यावहारिक ज्ञान देना प्रयास हमार, सफलता अपनेकै ।

सीप सिकी, स्वरोजगार बनी विद्यार्थी ओ ग्रुपमे अउईयाहुक्रनहे विशेष छुटसहित...

हमार यहाँ दक्ष प्रशिक्षकहुक्रनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथै फोटोग्राफीके सुविधा समेत उपलब्ध बा ।

नोट: साथै दुरसे अउईया विद्यार्थीके लाग बैट्ना व्यवस्था समेत उपलब्ध बा । समयमे सक्नु सिकाह विद्यार्थीहुक्रनहे सम्पर्क नैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिनके आवाज हमार पहिला प्राथमिकता हो । अपन मनेम लागल उकुसमुकुस बाट अपनेनके फे लिख्के पठाइ सेकि । अपनेक विचार लम्मा हुइ परठ कना नइ हो । आइ कलम पकि, अपन मनक बाट ढेरसे ढैन जनहन बाँटि । पहुरा अनलाइनमार्फत अपन बाट संसार भर पुगाइ ।

-सम्पादक

विदेशी सौंचके एक हल्कोरा

विश्व अब्बे आर्थिक क्रान्तिके डगरमे दिन प्रतिदिन आघे बहरटी बा । मने नेपालके सन्दर्भ भर ठिक उल्टा देख मिलट । नेपालके सन्दर्भमे हेरेबेर उत्पादन दक्षता हुइल ओ दक्ष युवा जमात दिन दिने विदेशीनाक्रम बहरटी गील बा । एकर प्रत्यक्ष प्रभाव नेपाली समाजमे देख मिलट । सरसरटी हेरेबेर ढेर जसिन युवावर्ग बेरोजगारीके समस्या देखइटी अपन कर्तव्य ओ जिम्मेवारीसे दिन दिने दुर हुइती बटै । कर्ना खैना उमेर कलेक जो युवावर्ग हो । मने नेपाल विगतके राजनितिक, आर्थिक, भौगोलिक यावत समस्याके कारण आभ युवाशक्ति विदेशीनाक्रम आउर बहल बा । तत्कालके लग आर्थिक समस्या दुर हुइलेसेफें दिगो रुपमे नेपाली भूमिमे जो उत्पादन तथा रोजगारीके सिर्जना हुइना कामके पहल ना टे सरकार पक्षसे हुइल हो ना टे युवावर्गमे यि विषयमे सौंच्ना फुसंद हुइन् ।

युवा जमात विदेशीना कारणले हमार नेपाली समाजमे प्रत्यक्ष रुपमे बहुत प्रभाव परल बा । एकओर हेरेबेर समाजमे दिन दिने सामाजिक, साँस्कृतिक, राजनितिक, आर्थिक, नैतिक रुपमे फें ढेर प्रभाव परल देख मिलट । सामाजिक रुपमे कहेबेर हाल नेपाली समाजमे नेपालीपनसे फरक पश्चिमेली रहनसहन, खानपिनके प्रभाव बहरटी गील बा । ओस्टके पहिरनके क्षेत्रमे फें नेपाली समाज पूर्ण रुपसे प्रभावित हुइल बा कलेसे साँस्कृतिक रुपमे आउर नेपाली समाज दिन दिने ओभेल हुइटी बा ।

यिहे समस्यासे हालगहिर रुपमे अरभल बा थारु समाज । शैक्षिक रुपमे पाछे परल थारु समाज राजनीतिक, आर्थिक रुपमेफें ढेर पाछे बा । सदियोंसे परम्परागत खेतीपाती करके जीवन चलैटी आइल थारु समाज हाल आके ढेर समस्यामे परल देख मिलट । एकओर परम्परागत खेतीपाती करके जिन्गी गुजरटी आइल अवस्था आब नाइ रहिगिल हो । कारण दिन दिने जनसंख्या वृद्धि, कृषिजन्य, अन्नबाली उत्पादन योग्य जग्गामे बस्तीकरण, प्रदूषण यावत समस्याके कारण उत्पादनफें कम हुइटी गिलक अवस्था बा । एकर कारण प्रत्यक्ष व्यक्ति, परिवार, समाज लगायत एकमुस्ट राष्ट्रिय रुपमे प्रभाव परल अवस्था बा ।

दिन दिने समाज पश्चिमेली प्रभावमे परटी गैल ओरसे व्यक्तिगत, पारिवारिक आवश्यकता पूरा कर्ना क्रममे अब्बेक युवा जमातमे तत्काल छोट समयमे ढेर कमाइ देख पर्ना डगर कलक विदेश हुइलेक ओरसे नेपाली युवा जमात

साबुन पानीसे मिसमिस हात धुइलेसे हेग्नीपोक्नी ओ अन्य सरुवा रोगसे बँचे सेक्जार्ट् ।

विदेशीना क्रम बहल हो । तत्कालके लग रोजगारी समस्या पूरा हुइलेसेफें आर्थिक समस्या टल्लेसेफें दिगो रुपमे समस्या आखिरमे जसके टस बा । समाज पाछे परटी गील अवस्था बा ।

हमार थारु समाजके मनै ढेर जसिन विषयम फछवार हुइलेसेफें अभिन सम आर्थिक ओ राजनितिक रुपमे भर संकुचित सौंचके बटै । गाउँ समाजमे एकठो कहकुट बा ‘घर फुटे गँवार लुटे’ अभिन सम हमार थारु गाउँघर बा घरानामे यिहे प्रवृत्तिके कारण थारु समाज पाछेक पाछे परल अवस्था बा कलेसे उपरसे औरै औरै समस्या ठप्पी गइल बा ।

जनसंख्याके हिसाबसे नेपालके चौथो

ढेर जसिन उहे बेरोजगारीके समस्या जो हो । जिन्गीभर घर परिवार छोरके विदेश रहना अवस्था फें नाइ हो ओ विदेशी पिडा अपन ठाउँमे बा ।

आब यि समस्याहे कम करके लग गहिर रुपमे सौंचे पर्ना ढेर चिन्तक विषय बनल बा । अस्टेक युवा जमात विदेशीनाक्रम रहि टे काल्ह हमार समाजके लग, राष्ट्रके लग कौन वर्ग कर्तव्य निर्वाह करी ? अइटी रहल पिढीहे कौन वर्ग सामाजिक मूल्यमान्यता, साँस्कृतिक रुपमे जानकारी कराइ ? नेपाल राष्ट्रहे के दिगो रुपमे सक्षम, सम्पन्न कराइ ? नेपाल राष्ट्रके विकासमे के हाँठ डारी ? यि सक्कु एकदम सोचनिय विषय हो ।

थारु समुदायमे एकठो नाइ मजा प्रवृति प्रगति कर्टी गइल व्यक्ति वा घरपरिवारके गोर पकरके टन्ना चलन, टरे गिरैना चलन बा । ‘गोट्यार ओ हट्यार’ के प्रवृति बा । जेकर कारण आभ थारु समुदाय शैक्षिक, आर्थिक, राजनितिक, साँस्कृतिक आउर आउर कारणसे बहुत पछगुरल बा । जबसम हमरे थारु समुदायमे गोर पकरके टन्ना चलन, ‘घर फुटे गँवार लुटे’ प्रवृति, ‘गोट्यार ओ हट्यार’ प्रवृतिहे नाइ त्यागब तबसम हमार थारु समुदाय शैक्षिक, आर्थिक, सामाजिक, साँस्कृतिक, राजनितिक रुपमे सम्पन्न नाइहुइ । आब सौंच तट बदल्ना मने कैसिक बदल्ना टे ? ओकर लग आब हम्मे युवावर्गमे सकारात्मक ओ सिर्जनात्मक सौंचके नितान्त आवश्यक बा यहाँ । अब्बेक सक्कु युवावर्गमे व्यवहारीक पारदर्शिता ढेर आवश्यक बा । ‘सय जहनके लाठी, एक जहनके बोभा’ यी कहकुट हस आब युवा युवा एक हुके हमरे कुछु सकारात्मक ओ सिर्जनात्मक, उत्पादन मुलक कामके सुरुवात कर्ना नितान्त जरुरी देख मिलल बा । हम्मे जत्रा फें देशभित्तर ओ बाहेर रहल युवावर्ग संयुक्त लगानीमे मेरमेरिक फर्म, उद्योग स्थापना ओ संचालनमे विशेष सहभागिता जनैटी गिलेसे अपने नेपाली भूमिमे अपने गाउँठाउँमे रोजगारीके सिर्जना ओ आर्थिक रुपमे सक्षम हुइटी जिना फें देख परट् ।

हिस्सा ओगटल थारु समुदाय साँस्कृतिक रुपमे फेर ढेर धनी बा मने हाल आर्थिक, व्यवहारिक, भाषागत, साँस्कृतिक रुपमे दिन दिने ओभेल हुइना क्रम जारी बा । यी सक्कु चिजहे संरक्षण कर्ना कर्तव्य, जिम्मेवारी कलेक अब्बेक युवा वर्गके हो । मने अब्बेक युवा जमात अपन आवश्यकता परिपूर्ति कर्ना क्रममे अपन सक्कु सामाजिक दायित्व ओ जिम्मेवारी से दुर हुइटी गील अवस्था बा थारु समाजमे ।

कर्ना खैना उमेर जो युवावर्ग हो । जवान रहत सम घरसे दुर, समाजसे दुर, देशसे दुर रहना । ज्यादा तर विदेशी बैठाइ ५/७ बरसके हाराहारीमे रहल देख मिलत । विदेशमे रहलसम व्यक्तिगत, घरपरिवार आर्थिक रुपमे सम्पन्न हुइलेसेफें आखिरमे घर आके

थारु समाजके लग ओ व्यक्तिगत, पारिवारिक दिगो विकासके लग अब्बे सौंचे पर्ना, कुछ करेपर्ना कलेक हम्मे थारु युवाजमातके एकदम गहिर विषय हो । एकर लग सबसे पहिले टे अब्बेक सक्कु थारु युवामे एक औरै जहन प्रति पारदर्शिता युक्त व्यवहार, सकारात्मक ओ सिर्जनात्मक सौंचके नितान्त आवश्यक बा ।

समाजके सिर्जना व्यक्ति, घरपरिवार मिलके बनल बा । हमार थारु समाजमे सक्कु व्यक्ति, घर सम्पन्नफें नाइ हुईट् । एकल रुपमे कौनो उत्पादन मुलक काम अप्ने नेपालमे करे सेक्ना क्षमता फें नाइ हो । विश्व आर्थिक क्रान्तिके डगर ओर लाना एकठो प्रमुख बात शेयर लगानी ओ शेयर बजार, संयुक्त लगानीमे मेरमेरिक कम्पनीके



रामचन्द्र चौधरी

स्थापना ओ फर्ममे लगानी हो । जौन प्रवृति हमार नेपाली समुदायमे एकदम कम बा जहाँ थारु समाजके टे बाते कहाँ हो कहाँ ।

थारु समुदायमे एकठो नाइ मजा प्रवृति प्रगति कर्टी गइल व्यक्ति वा घरपरिवारके गोर पकरके टन्ना चलन, टरे गिरैना चलन बा । ‘गोट्यार ओ हट्यार’ के प्रवृति बा । जेकर कारण आभ थारु समुदाय शैक्षिक, आर्थिक, राजनितिक, साँस्कृतिक आउर आउर कारणसे बहुत पछगुरल बा । जबसम हमरे थारु समुदायमे गोर पकरके टन्ना चलन, ‘घर फुटे गँवार लुटे’ प्रवृति, ‘गोट्यार ओ हट्यार’ प्रवृतिहे नाइ त्यागब तबसम हमार थारु समुदाय शैक्षिक, आर्थिक, सामाजिक, साँस्कृतिक, राजनितिक रुपमे सम्पन्न नाइहुइ ।

आब सौंच तट बदल्ना मने कैसिक बदल्ना टे ? ओकर लग आब हम्मे युवावर्गमे सकारात्मक ओ सिर्जनात्मक सौंचके नितान्त आवश्यक बा यहाँ । अब्बेक सक्कु युवावर्गमे व्यवहारीक पारदर्शिता ढेर आवश्यक बा । ‘सय जहनके लाठी, एक जहनके बोभा’ यी कहकुट हस आब युवा युवा एक हुके हमरे कुछु सकारात्मक ओ सिर्जनात्मक, उत्पादन मुलक कामके सुरुवात कर्ना नितान्त जरुरी देख मिलल बा । हम्मे जत्रा फें देशभित्तर ओ बाहेर रहल युवावर्ग संयुक्त लगानीमे मेरमेरिक फर्म, उद्योग स्थापना ओ संचालनमे विशेष सहभागिता जनैटी गिलेसे अपने नेपाली भूमिमे अपने गाउँठाउँमे रोजगारीके सिर्जना ओ आर्थिक रुपमे सक्षम हुइटी जिना फें देख परट् ।

अपने गाउँठाउँमे उत्पादन ओ बजारीकरणके काम हुइलेसे अदक्ष, अर्धदक्ष, दक्ष सक्कु वर्गहे रोजगारी डेहे मिल्ना अवसरके सिर्जना हुइ । बिना कामके रुपमे रहल पूँजि उत्पादन मुलक काममे लगानी हुइ साथमे अपने गाउँठाउँमे युवा जमात ओ अपनसे बर मनैन बिचके सम्पर्क बहरटी जाइ ज्याकर कारणसे हमार पूर्खा पुरनियाँ ओइनके मेरमेरिक सामाजिक रहनसहन, रीतिरिवाज, साँस्कृतिक बारेमे प्रत्यक्ष जन्ना अवसर मिलहिन । यि सक्कु बातहे सौंच्टी एक्फेरा सक्कु युवा एकताके डगरओर लगना हो की ? संयुक्त रुपमे अपने भूमिमे कुछ करक लग लागे पर्ना जरुरी बा । ओखरपुर, कैलाली

जरुरी टेलिफोनके प्रायोजक:

हमार यहाँ बौडलर सुगौनके मासु सुपथ मोलमे मिलट । सेवा कर्ना मौका अवश्य देह्वी ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

बैयावेहडी चौक, धनगढी कैलाली शाद उर्माव लगे मो. ९८११६३५६८०

एक्जुलेन्स नम्बर ९८२४६८९६१७, ९८५८४३७०९८, ९८१४६०८०४६, ९८१४६८०००६८, ९८१४६६०२८५

प्रहरी अञ्चल प्रहरी कार्यालय ०९१-४२९३०१ जिल्ला प्रहरी कार्यालय ०९१-४२९१४०,१०० वडा प्रहरी कार्यालय ०९१-४२९१९१,११०

इपिका अन्तरीया ०९१-४५०११२ त्रिनागर प्रहरी चौकी ०९१-४२९१८३ जिल्ला प्रहरी कार्यालय ०९१-४२९१४३

इपिका मसुरिया ०९१-४०२०४३ इपिका चौमाला ०९१-६९२५७१ इपिका लम्की ०९१-४४०१९१ इपिका भजनी ०९१-४८०१९९ इपिका सुखखड ०९१-४२९१६६ इपिका मालाखेती ०९१-४५०११२ इपिका फल्टरे ०९१-६९०३३० इपिका हंसुलिया ०९१-४२९१४५ इपिका पाण्डेन ९७४९०१४९०४ सिमा प्रहरी चौकी बहुलिया ०९१-४२९२०६ इपिका टीकापुर ०९१-४६०१९१ स.प्र.वल सिमासुरक्षा धनगढी ४२६१२८

नैक नेपाल राष्ट्र बैंक ०९१-२९३२२ नवजिवन बैंक ०९१-४२३६४३ कृषि विकास बैंक ०९१-४२९१३३ मालिका विकास बैंक ०९१-४२३७३८ बैंक अफ काठमाण्डौ ०९१-४२३३८६ बैंक अफ एसिया ०९१-४२४६४०

नेपाल बलादेश बैंक ०९१-४२९७८५ सिटिजन बैंक ०९१-४२७८८५ कुमारी बैंक ०९१-४२६०३८ एम्ब्लेन्स ०९१-४२७८४० नेपाल इन्भेस्टमेन्ट बैंक ०९१-४२३७०६ एनएमबी बैंक लि. ०९१-४२९१९६ सरकारी कार्यालय जिल्ला प्रशासन. ०९१-४२९१०१ जिल्ला विकास. ०९१-४३२४६० नगरपालिका. ०९१-४२९४२९ मालपोत. ०९१-४२९४०१, नापी शाखा. ०९१-४६०४०२ कृषि विकास. ०९१-४२२२४५, भूमि सुधार. ०९१-४२९२२४ जिल्ला हुलाक. ०९१-४२९४२९, नेपाल बाल संगठन: ४२३६६५

अग्रताल सेती अञ्चल. ०९१-४२९७७१ नवजिवन ०९१-४२९२३२/४२९७३३ विजय मेडिकल हल धनगढी ०९१-४२३४३५ पद्मा धनगढी ०९१-४५०३४५ सेवा नर्सिङ होम अन्तरीया ०९१-४५०७९७ एम्ब्लेन्स मसुरिया ९७४९०१४०८१ घोडाघोडी अस्पताल सुर्खड ०९१-६९४७०७ टीकापुर अस्पताल ०९१-४६०१४०

दमकल १०१ नेपाल रेडक्रस सोसाईटी ०९१-४२९३३३ कैलाली उ.बा.संघ ४२९३३७, ४२३९७१ एम्ब्लेन्स : ४२९६०० सामुदायिक एम्ब्लेन्स सेवा टीकापुर ९८४५४७४५० विद्युत : ४२९१४५ दिनेश नेटल ०९१-४२९३९२ होटल जिमिटी ०९१-४३३९८८/४३४९३९ जगदम्बा ०९१-४२३४१०, विवा ०९१-४२३७०३ तरुण ०९१-४२३६९३, सनलाईट ०९१-४२९४३६ वल्ड लिंक धनगढी: ४२०१४१ नागुलाना ०९१-४२३८२०/४२७१९० नेपाल पत्रकार महासंघ : ४२७१२२

शैक्षिक संस्था कैलाली बहुमुखी क्याम्पस ०९१-४२९२२३ सुदूरपश्चिमाञ्चल क्याम्पस ०९१-४२३९१२ ऐश्वर्य बहुमुखी क्याम्पस ०९१-४२९०७९ राजनैतिक पार्टी नेपाली कांग्रेस कार्यालय : ४२७९१४ नेकपा (एमाले) कार्यालय : ४२७९१४ बसपाफं काउन्टर धनगढी : ०९१-४२९४२५ एफ.एम दिनेश एफ एम ९३.८ मेगाहर्ट्ज धनगढी: ०९१-४२६७०१

साहित्यिक फूलारिया

गजल	गजल
सागर कुस्मी	नमुता आरके
हजारौं रहर बोक्के नैगटुँ इ देशमे । सपनक सहर बोक्के नैगटुँ इ देशमे । मोर मुटुमे घाउ खोज्ठो काहे टुँ मै मुटुमे असर बोक्के नैगटुँ इ देशमे । यहाँ बीर सहिडन्हे समझके आभ, लम्मा सफर बोक्के नैगटुँ इ देशमे । भ्रस्टाचारिन्हे सखाप पारक् लाग, हाँठम् जहर बोक्के नैगटुँ इ देशमे । यदि भेटैम कलेसे बुद्धहे जरुर कहम्, शान्तिक् खबर बोक्के नैगटुँ इ देशमे । धनगढी, कैलाली	तुहिन बाहेक अन्त मैयाँ बाँट नै सेक्नु ! जब छोटी रनहु घर बार आँट नै सेक्नु !! भेतु तुहिन पहिल फ्यारा हेर्ती रहगिनु ! बैथलो मनम और जहन छाँट नै सेक्नु !! तुँ पर्लो चतुर मनै जहोर फे ठिक्क पर्ना ! तुहार जस्त कैयो होर मन साँट नै सेक्नु !! देख्नु हर व्यवहार आपन आखी आघ ! तब्ब कुछ अधिकार बिना डाँट नै सेक्नु !! एकोहोरो चाहनु तुहिन गल्ती म्वार हो ! तर फे छिट्कल मन सि"म्वाँट नै सेक्नु !! घोराही-३, ओखरा, दाङ
मुक्तक	मुक्तक
दिपेन चौधरी	रामकुमार चौधरी
ई गाउँ उ शहर बजार जस्ते लागत मनैन् के बोल्ना उ बोलि हतियार जस्ते लागत कबु फे महल नै देखल मनै मै आजकल छोट छोट भुपडी फे दरबार जस्ते लागत गौरीगंगा नगरपालिका-७, मसुरिया, कैलाली	आज टे सालिन उर्हाकें लैजैनास लागल चुप्पे अपन मैया जालेम बभैनास लागल मानबो टे मांगके नैटे ऊ हाठ टान्के साली यि जनम मै टुहिन अपन बनैनास लागल मौरीघाट, देउखुरी, दाङ

मुक्त हलिया, कमैया...

गैसस महासंघ कैलालीके अध्यक्ष चेतमान साउद जेकर पहुँच नैहो आब प्रदेश सरकार ओकर अभिभावक बनेपना बटलै ।

राष्ट्रिय मुक्त हलिया समाज डोटीके अध्यक्ष बजिर नेपाली जिल्लामे ८७ जाने परिचयपत्र पाइ मने सेवा सुविधासे बञ्चित रहल बटलै । राष्ट्रिय मुक्त हलिया समाज सुदूरपश्चिम प्रदेशके अगुवा मंगल साकी प्रदेश सरकारके इच्छा शक्ति हुइलेसे मुक्त हलिया, कमैया, कमलरी पुनर्स्थापनामे कौनो समस्या नैरहल बटलै ।

एक्सन एडके सरोज पोखेल सरकारके प्रतिवद्धताफे देखजाइठ, कमैया, हलियाके मागफे हुइटी रहल मने काम नैहुइल बटलै । लाभान्वित समुदायसे पाई पर्ना मने नैपाइल बटलै । कमैयाके क्षेत्रमे प्रगती हुइल मने मुक्त हलियाके अवस्था ज्यू के टिँय रहल बटलै ।

पत्रकार मनमोहन स्वाँर मुक्त हलिया पुनर्स्थापनाके एक चो ढेर बजेट विनियोजन करके हुइलेसेफे प्रदेश सरकारसे पुनर्विचार करेपना बटलै ।

अन्तरक्रिया कार्यक्रमके प्रमुख अतिथि सुदूरपश्चिम प्रदेश सरकारके भुमि व्यवस्था, कृषि सहकारी मन्त्री विरबहादुर थापा प्रदेश सरकार मुक्त हलिया, कमैया कमलरी पुनर्स्थापना तथा दिगो जिविकोपाजनके लाग लागल बटलै । उहाँ प्रत्येक, जिल्ला, स्थानीय तहमे फरक फरक कार्यक्रम लागु करल बटलै । प्रदेश सरकार विगतमे का करल का नैकरल उहीहे छोरके आब नयाँ शिरासे आघे बहल ओरसे मुक्त हलिया, कमैया कमलरी पुनर्स्थापनाके एक चो के लाग हुइलेसेफे भारी बजेट विनियोजन करके आघे बहना तयार रहल बटलै ।

मुक्त कमैया, कमलरीके सहकारी स्थापना करले बटै ओ उहीसे कोई व्यवसाय करटै कलेसे ८५ प्रतिशत अनुदान डेना उहाँ बटलै ।

मन्त्रालयके सचिव शंकर शाह पशु सक्कु जाने आपन जिम्मेवारी मजासे निर्वाह करलेसे कहफे गुनासा नैअइना ओ सक्कु जानेक सवाल समेटना बटलै । यहाँ ८४ प्रतिशत कृषिमे आधारित रहल ओ परम्परागत कृषिहे प्रवर्द्धन कैना

जरुरी रहल बटलै ।

भुमि व्यवस्था, कृषि सहकारी मन्त्रालयके भुमि शाखा प्रमुख मकर खाती यी बरस १०० जानेक घर निर्माणके लाग बजेट विनियोजन करल अनुगमनफे कैसेकल बटलै ।

कृषि ज्ञान केन्द्र कैलालीके प्रमुख टेकबहादुर विष्ट मुक्तकमैया, हलियासँग धुरी जोरल बटैटी पीडाहे शिरमा धारके आघे बहल ओ यी बरससे अपाडता ओ एकल महिलाहेफे समेटके आघे बहलफे बटलै ।

कार्यक्रममे राष्ट्रिय मुक्तहलिया समाज सुदूरपश्चिम प्रदेशके कार्यक्रम संयोजक हरिसिंह बोहरा मुक्त हलिया, कमैया, कमलरी पुनर्स्थापनाके लाग उठल मागबारे प्रस्तुतीकरण करल रहिट ।

जेम्ने सुदूरपश्चिम प्रदेश भुमि व्यवस्था, कृषि तथा सहकारी मन्त्रालय से गैल आर्थिक वर्षमे बभ्नांगके थलारा गाउँपालिकामे मुक्त हलिया पुनःस्थापनाके लाग छनौट हुइल १६ परिवार मुक्त हलियाके आवास निर्माण सम्पन्न हुई नैसेकल । (विनियोजित बजेट फिज हुइल हो वा क्रमागत बजेटमे रुपान्तरण हुके यी बर्ष कार्यान्वयन हुइना कहल रहिट ।

मुक्त हलिया, कमैया, कमलरी पुनःस्थापनाके कार्यविधि २०८० मे कार्यक्रम निर्देशक समिति ओ कार्यक्रम कार्यान्वयन समितिके सरचना रहल मने हालसम उ संरचनामे मुक्त हलिया, कमैया ओ कमलरीके ओरसे समितिमे प्रतिनिधित्व नैहुइल ओरसे समितिसे कब पुर्णता पैना कहल रहिट ।

चालु आवमे प्रदेश सरकारके बजेट बक्तव्यके ५८ मे मुक्त हलिया, कमैया ओ कमलरीके व्यवस्थापनके (आवास निर्माण) लाग ३ करोड ५० लाख रुपैया विनियोजन हुइल बा । बजेट विनियोजन करलमे धन्यवाद ज्ञापन करटी बजेट कार्यान्वयन प्रक्रिया कबसे शुरु हुइना कहले रहिट । साथे बजेट बक्तव्यके बुदा नम्बर ११७ मे मुख्यमन्त्री जनता आवास कार्यक्रम संचालन कैना उल्लेख बा यम्ने मुक्त हलिया, कमैया ओ कमलरीहे कैसिक समावेस करे सेक्ना कहल रहिट ।

भुमि व्यवस्था कृषि तथा सहकारी मन्त्रालयके २०८१ चैत्र २८ गते अभिलेखीकरण ओ पुनःस्थापना

प्रयोजनके लाग स्थानीय तह मार्फत उ विपन्न हलिया ओ कमैया परिवारके विवरण माग करल मने अधिकांस स्थानीय तहसे विवरण प्राप्त नैहुइल ओरसे दुसर सूचना हुई वा प्राप्त विवरण का आधारमे कार्य प्रक्रिया आघे बहठ ? (१५ दिने सूचना, नयाँ वर्षके विदा समेत परल ओरसे ढेर स्थानीय तहसे विवरण डेहे नैसेकल ।

सुदूरपश्चिम प्रदेश सरकारसे बनाइल कार्यविधिमे स्थानीय तहसे आवश्यक डेखलमे एक चो के लाग नेपाल सरकारके लगतमे नाम छुटल मुक्त हलिया, कमैया ओ कमलरीके लगत संकलन करे सेक्ना उल्लेख बा । सुदूरपश्चिम प्रदेशके ३४ ठो स्थानीय तहसे मुक्त हलिया पुनःस्थापना कार्यविधि पारित करके कुछ स्थानीय तहसे तथ्यांक संकलन, प्रमाणिकरण ओ परिचयपत्र वितरण करले बटै । स्थानीय तहसे पहिचान हुके परिचय पत्र पाइल मुक्त हलियाके पुनःस्थापनाके विषयमे मन्त्रालयसे कैसिक समावेस करठ ?) उदाहरणके लाग बाजुराके ४ पालिकासे परिचय पत्र वितरण करले बा ।

प्रत्येक वर्ष १०० जानेक दरले मुक्त हलिया, कमैया ओ कमलरीके पुनःस्थापना कैना हो कलेसे ढेर वर्ष लाना डेखजाइठ । यकर लाग प्रदेश सरकारसे हाली यी सवाल कैसिक समाधान करे सेक्जाइठ ?

चालु आ.व.मे प्रदेश सरकारके बजेट बक्तव्यके बुदा नं २५ मे मुक्त हलिया, कमैया ओ कमलरी लगायत विपन्न वर्गके ३१ सय परिवारके खाद्य तथा पोषण ओ आयआर्जनके लाग ६ करोड २० लाख रुपया विनियोजन हुइल बा । विनियोजित बजेट सम्भवतः कृषि ज्ञानकेन्द्र मार्फत कार्यान्वयन हुइना ओरसे उ बजेटमे मुक्त हलिया, कमैया ओ कमलरीहे कैसिक प्राथमिकता डेहे सेक्जाइठ ओ बजेट कार्यान्वयन प्रक्रिया कबसे शुरु हुइठ बारे प्रस्तुतीकरण करल रहिट ।

कार्यक्रम राष्ट्रिय मुक्त हलिया समाज सुदूरपश्चिम प्रदेशके अध्यक्ष ईश्वर सुनारके अध्यक्षतामे हुइल कार्यक्रममे स्वागत मन्तव्य कोषाध्यक्ष इन्दिरा ताम्रकार करल रहिट ।

सुदूरपश्चिम प्रदेशको अत्याधुनिक सुविधा सहित सत्पन्न हस्पिटल

निसर्ग हस्पिटल

एण्ड रिसर्च सेन्टर प्रा.लि.

Advanced Healthcare for all...

विशेषज्ञ डाक्टर तथा ओ.पि.डी सेवाहरु

जनरल फिजिशियन (पेट,खाती,मुटु रोग विशेषज्ञ)

रेडियोलोजी विशेषज्ञ

न्यूरो, मस्तिष्क, नशा तथा मेरुदण्ड रोग विशेषज्ञ

हाडजोर्नी तथा स्पोर्ट्स फिजियोथेरापिस्ट

हाडजोर्नी तथा नशारी रोग विशेषज्ञ

जनरल तथा ल्याप्रोस्कोपिक सर्जन

स्त्री तथा प्रसूति रोग विशेषज्ञ

नवजात शिशु तथा बालरोग विशेषज्ञ

नाक, कान, घाँटी तथा थाइरोइड रोग विशेषज्ञ

एनेस्थेसिया तथा फ्रिटिकल केयर विशेषज्ञ

मुख, अनुहार तथा बड्का रोग विशेषज्ञ

मानसिक तथा नशा रोग विशेषज्ञ

छाला, यौन, कुष्ठरोग तथा सौन्दर्य विशेषज्ञ

मृगौला तथा मूत्ररोग विशेषज्ञ

मुटु रोग विशेषज्ञ


Hasanpur, Dhangadhi-5, Kailali, Nepal

091-527000/01/02, 9865680100, 9804600745

www.nisargahospitalnepal.com / nisargahospitalnepal

चार महिनाके बच्चक पाँच किलो कपार

बैतडी, ११ पुस । जन्मटी पाँच किलोके कपार रहल यहाँके एक बालकके आर्थिक अभावके कारण उपचार हुइ सेकल नैहो । शल्यक्रिया कैके जन्मल बच्चक थप उपचारके लाग चिकित्सक रेफर करलेसे फेन गरिबीके कारण बालकके आफन्त चार महिनासम उपचार करे सेकल नैहो । बालकके उपचार टे कहोर हो कहोर भोकमरीसे डाइक दुध सुखाइलपाछे बच्चाहे अब्बे पाउडरके दुध खवाइना करल बा । शिवनाथ गाउँपालिका-६, कनालीके रूपमे पाकीके चार महिनाके बालक आयुष पाकीके गैल भदौ १९ गते डडेलधुरा अस्पतालमे शल्यक्रियामार्फत जन्म हुइल रहे । जन्मटी पाँच किलोके कपार रहल बालकहे तत्काल चिकित्सक उपचारके लाग काठमाडौं रेफर करल रहिठ । घरक आर्थिक अवस्था अत्यन्तै कमजोर हुइल ओरसे गाडीभाडासमेत नैहोके काठमाडौं जाइ नैसेकल रूपा बटैली । उपचार करलेसे बालक चोखैना हुइल ओरसे चिकित्सक सल्लाह डेले बटै । बालकके बाबा भारतमे ज्यालामजदुरी कैटी आइल बटै । गोसियाके सल्लाह अनुसार उपचारके लाग भारत जाइबर मजदुरी करल कमाइ ओहोर ओरगैल । वहाँ चिकित्सक उपचार कैना १० लाख रुपियाँ खर्च लगना हुइलपाछे निराश होके घर आइल बालकके डाइ पीडा सुनैली । उपचारके याचना कैटी बुधके शिवनाथ गाउँपालिका आपुगल रूपा पाकी



काठमाडौं जैना गाडीभाडासमेत नैरहल पीडा सुनैली । उहाँ कहली, “छावाहे उपचार करैना कहाँ हो कहाँ, काठमाडौं जाइक लाग बसभाडा टे नैहो ।” सामान्य दलित परिवारके रूपा उपचारके याचना कैटी भुखभुखे वडा कार्यालय हुइटी गाउँपालिकासम भौटरटी आइल बटै । बैतना घर कुछ बरसआघे गाउँपालिकासे बनाडेलेसे फेन छक टारक लाग उहाँके गोसिया भारतमे मजदुरी कैटी आइल बटै । उहाँ घरमे गोरस नैरहल ओ गाउँमे दलितहे दुध डेना चलन नैरहल ओरसे भारतके पिथौरागढसे पाउडरके दुध लानके खवाइना करल बटैली । छरछिमेकीसे कुछ रकम सहयोग

करलपाछे बुधके च्याउरीके गोसिया पाउडरके दुध किने पिथौरागढ गैल बटै । यहोर ससुयाकसँगै रूपमा पाकी चार महिनाके बालकहे कोखमे लेके भोकभोके गाउँपालिका जैटी रहल बटी । अब्बेसम कहोरसे आर्थिक सहयोग नैजुटलपाछे निराश हुइ परल परिवारके गुनासो बा । बालकके उपचारके लाग लाखौं रुपियाँ जुटाइ नैसेकके मनकारी भेटना आशामे स्थानीय रेडियोमे गैलेसे फेन अब्बेसम कहोरसे सहयोग जुटे सेकल नैहो । बालकके परिवारके आर्थिक अवस्था दयनीय रहल शिवनाथ गाउँपालिकाके निमित्त प्रमुख प्रशासकीय अधिकृत नरेन्द्रसिंह महता बटैली । स्वास्थ्य शाखा प्रमुखसमेत रहल

सुदूरपश्चिममे रेबिज...

महता कहलै, “उपचार करे सेकलेसे बालक कपार सामान्य बने सेकी । यद्यपि उपचारमे ८/१० लाख रुपियाँ खर्च लगना डेखजाइठ । ओटरा ढेर पैसा गाउँपालिकासे बेहोरे नैसेकी । पालिकाके आर्थिक सहयोग कैना मापदण्ड अनुसार सेक्ना सहयोग करब ।” शिवनाथ गाउँपालिकासे २५ हजार रुपियाँसम आर्थिक सहयोग कैना कार्यविधि बा । गरिवहे थप एक लाख रुपियाँसमके उपचारके लाग सम्बन्धित निकायहे सिफारिस कैना करल बा ।

“गन्ना कटानीके सिजन सुरु हुइलपाछे गिडारीनके नुक्ना ठाउँ ओ आहार क्षेत्र मासल बा”, भट्ट कहलै, “बासस्थान अभाव हुइलपाछे गिडारीनके आहाराके खोजीमे बस्ती पैठना, घरपालुवा कुक्कुर तथा पशुहे कटना ओ उहीसे रेबिजके सङ्क्रमण तीव्रगतिमे फैलल बा ।” पशु चिकित्सक भोजराज पाण्डेयके अनुसार रेबिज शतप्रतिशत प्राणघातक रोग रलेसे फेन समयमे उपचार ओ सावधानी अपनैलेसे ज्यान बचाइ सेकजाइ । उहाँके अनुसार कौनो फेन

पशु काटलमे घाउहे १०-१५ मिनेटसम साबुन ओ सफा पानीसे मजासे ढुङ्गना, घाउ छोट रहलेसे फेन ढिलाइ नैकैके तुरुल स्वास्थ्य संस्थामे जाके रेबिजविरुद्धके खोप लगैना कार्य करे परठ । असामान्य व्यवहार कैना, कटना वा लार चुहना पशु डेखलमे स्थानीय तह वा पशुपन्थी सेवा शाखामे तुरुल जानकारी करैना, घरपालुवा जनावरहे अनिवार्य खोप लगैना, जंगली जनावर तथा भुस्याहा कुक्कुरीनसे डुर रहना ओ बालबालिकाहे विशेष सतर्कता अपनैना लगैना कार्य करे पना उहाँके कहाइ रहल बा ।

उपभोक्ताको सूचना पाउने हक सुनिश्चित गरौं ।

- ❖ वस्तु तथा सेवा प्रदायकले आफ्नो उत्पादन/सेवाका बारेमा तथ्यपूर्ण जानकारी दिऔं ।
- ❖ गुणस्तर, मूल्य, मात्रा, प्रयोगको अन्तिम म्याद, जोखिम तथा प्रयोग विधि सार्वजनिक गरौं ।
- ❖ झुठ्ठा दावी, भ्रमपूर्ण प्रचार, अतिरञ्जित विज्ञापन नगरौं/नगराऔं ।
- ❖ उपभोक्ता सचेतना कार्यक्रम सञ्चालन गरौं/गराऔं ।
- ❖ उपभोक्ताको तथ्यपूर्ण सूचना पाउने हकको संरक्षण गरौं ।
- ❖ उपभोक्ता हकको संरक्षणलाई सामाजिक जिम्मेवारीका रूपमा लिऔं ।
- ❖ सबै वर्ग र समुदायका उपभोक्ताले सजिलै बुझ्ने भाषा, माध्यम र प्रस्तुति गरौं ।
- ❖ अनुचित व्यापारिक क्रियाकलाप तथा उपभोक्ता छुल्ने प्रवृत्तिको अन्त्य गरौं ।
- ❖ उपभोक्तालाई मर्का परे उजुरी दिने लिने व्यवस्था मिलाऔं ।



घोडाघोडी क्याम्पस अध्यक्षमे न्युरे

पहुरा समाचारदाता धनगढी, ११ पुस । कैलालीके घोडाघोडी नगरपालिका-१ सुखडमे रहल घोडाघोडी बहुमुखी क्याम्पस सञ्चालक समिति अध्यक्षमे लक्ष्मण न्युरे बिजयी हुइल बटै । बिफेक रोज क्याम्पसमे हुइल निर्वाचनमे स्वतन्त्र उमेदवार डबलबहादुर शाहहे ८९ मतसे पाछे परटी सक्कु राजनीतिक दलके साझा उमेदवार न्युरे बिजयी हुइल रहिठ । न्युरे २७७ मत प्राप्त करल रहिठ कलेसे प्रतिस्पर्धी स्वतन्त्र उमेदवार शाह

१८८ मत प्राप्त करल रहिठ । न्युरे नेपाली कम्युनिष्ट पार्टी निकट हुइल रहिठ । ओस्टके उपाध्यक्ष ओ महिला सदस्यमे न्युरे प्यानलके उमेदवार आयुष जोशी ओ राधाकुमारी पाण्डे विनाडी बिजयी हुइल बटै । जोशी नेपाली कांग्रेस निकट हुइल कलेसे विनाडी नेपाली कम्युनिष्ट पार्टी निकट हुइल । क्याम्पसके लेखा परीक्षण टोलीके संयोजकमे स्वतन्त्र उमेदवार भोजराज जोशी बिजयी हुइल बटै । न्युरे प्यानलके हेमन्त शाहीहे ६ मतसे पाछे परटी जोशी बिजयी हुइल हुइल । दलित, जनजाती,

ओ खुल्ला सदस्य ओ लेखा समिति सदस्यमे सर्वसम्मत रलेसे फेन अन्य पदके लाग निर्वाचन हुइल हो । क्याम्पसमे विशिष्ट, आजिवन ओ साधरण ५८१ सदस्य मतदाता रहलमे ४७२ जाने मतदान करल निर्वाचन समितिके संयोजक शिवप्रसाद ढकाल बटैली । गिरल मतमे चार मत बदर हुइल रहे । त्रिभुवन विश्व विद्यालयसे सम्बन्धन प्राप्त होके २०६२ सालसे सञ्चालनमे आइल उक्त क्याम्पसमे सञ्चालक समितिके कार्यकाल तीन बरसके रहना करल बा ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाईन्छ । कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

पेट, छाती, मुटु तथा थाईराईड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्ले, पेट दुस्ले समस्याको उपचार
- ज्वरो आउने, टाउको दुस्ले तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



धनगढी
संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२१०५

सुवर्ण अवसर ! सुवर्ण अवसर !! सुवर्ण अवसर !!!



कैलाली अस्पताल प्रा.लि

Provide Health Related Services



सेवाहरू:

- ✓ मधुमेह(सुगर)
- ✓ थाइराइड रोग
- ✓ पेट,मुटु तथा छातिरोग
- ✓ कलेजो रोग
- ✓ TB, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटोपना

डा. अकाश राउत

MBBS, MD (TU), Internal Medicine
Senior Consultant Physician
NMC No. 20304

➤ आउने समय : प्रत्येक दिन (२४सै घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेगिनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पतु, टाउको दुख्ने जस्ता समस्याहरू, प्यारालाइसिस हाटखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हाटखुट्टा बाङ्गिएको र खुँडेको अपरेसन आदि सेवा ।

कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९